

6 ta' Marzu, 1948.

Imballef:

L-Onor. Dr. W. Harding, B.Litt., LL.D.

Speranza Vella *versus* Antonio Sciberras et.

Likwidazzjoni ta' Eredità — Spejjeż ta' l-Aħħar Marda —

Dritt ta' Ozjoni — Komunjoni ta' l-Akkwisti —

Diviżjoni — Liċitazzjoni — Użufrutt —

Art. 540 u 541, u art. 948 tal-Kodiċi Ċivili.

Il-ija ġurisprudenza kostanti illi l-ispejjeż ta' l-aħħar marda, peress li jiġu nkorsi qabel ma l-komunjoni tkun inkallet bil-mejst ta' wieħed mill-konjuġi, għandhom jiggrawaw fuq l-akkwisti.

Id-dritt ta' ozjoni mhalli mit-testatur jacyr wieħed mill-werrieta ma hux il-jedd li tagħti l-ija fid-diviżjoni lill-kondividenti li jkun jippossjedi beni viċini għal xi wieħed mill-beni li jkunu sejrin jingasmu; u għalhekk dak id-dritt ta' ozjoni ma hux suġġett għall-kondizzjoni li fl-axxi ereditarja jkun hemm beni oħra biżżejjed bierz minnham l-eredi l-oħra jkunu jistgħu jieħdu schemhom ta' l-istess calur bħal dak tal-beni optati; u dan avvolja l-ija tirrendi applikabili għad-diviżjoni fis-successjonijiet ir-regoli tad-diviżjoni fl-axxi oħra; u avvolja fil-diviżjoni ereditarja wieħed għandu jara u jfittex li fil-formazzjoni tal-kwoti tidhol l-istess kwantità ta' hwejjej mobili u immobili.

Għalhekk, min għandu dritt ta' ozjoni bis-salħa tat-testament jista' jeżercita dak id-dritt anki jekk ma jkunx hemm beni oħra fl-ere-

dità li minnhom il-verrieta l-oħra jkunu jistgħu jiehdu beni oħra tal-calur tal-beni li fuqhom gie eżerċitat id-drift ta' ożjoni.

Meta l-beni ma jistgħux jingassu komodament mingħajr ekwiparazzjoni u jiet eżerċitati u sproporzjonati, għandhom jiġu liċitati. U jekk xi beni minn dawk li għandhom jiġu liċitati jkunu suġġetti għal użufrutt, għadha ssir stima mnejn jirriżultu fl-ienja perċentwali għandha tingassam bejn l-użufruttwarju u l-proprietarji nudi dik il-parti tal-prezz li jiġi rikavat mill-liċitazzjoni li tkun tikkorrispondi għall-beni suġġetti għall-użufrutt, sabiex ikun jista' jiġi stabbilit liema parti ta' dak il-prezz għandha tibqa' suġġetta għall-użufrutt.

L-attriċi f'din iċ-ċitezzjoni ppremettiet illi fis-27 ta' Frar 1935 (dok. A) mietet Giuseppa mart Salvatore Sciberras, b'żewġ testmenti li hija kienet għamlet "unica charta" ma' l-imsemmi żewġha fl-atti tan-Nutar Emmanuele Pio Debono, wiehed fid-19 ta' Mejju 1933, u l-iehor fis-16 ta' Frar 1935 (dok. B u C), illi permezz tagħhom, wara li halliet diversi legati, istitwiet b'eredi universali tagħha lill-imsemminjin Speranza mart Calcedonio Vella, Antonio Sciberras, Maria mart Carmelo Camilleri, Antonia mart Carmelo Micallef, u Francesca mart Luigi Mifsud, f'sest ta' l-assi tagħha kull wiehed minnhom, u fis-sest l-iehor hija istitwiet bhala legatarja użufruttwarja lill-im emmija Grazia mart Giorgio Cortis, u bhala nudi proprietarji lit-tfal li twieldu (ċjoè l-konvenuti Rosa, Salvatore, Clementa, Giuseppe, Speranza, Paolo, Consiglia, u Giorgio, ahwa Cortis) u li għad jidwieldu minn l-istess Grazia mart Giorgio Cortis, fi kwoti ndaqg bejniethom; u illi fis-27 ta' Frar tas-sena 1943 (dok. D) miet l-imsemmi Salvatore Sciberras, bl-imsemminja żewġ testmenti....., u b'żewġ testmenti oħra partikulari, wiehed fl-atti tan-Nutar Dottor Vincenzo Mar'a Pellegrini tas-17 ta' April 1938, u l-iehor fl-atti tan-Nutar Dr. Edwin Pantalleresco tat-3 ta' Frar 1943 (Dok. E u F), illi per mezz tagħhom, wara li halla diversi legati, istitwixxa b'eredi universali tiegħu lill-imsemminjin Speranza mart Calcedonio Vella, Antonio Sciberras, Maria mart Carmelo Camilleri, Antonia mart Carmelo Micallef, Francesca mart Luigi Mifsud, u Grazia mart Giorgio Cortis, f'sest ndiviz ta' l-assi creditarju tiegħu kull wiehed minnhom; u li l-attriċi trid tikkonsegwixxi l-legati liha mholljin minn l-im-

semmijin ġenituri tagħha, kif ukoll il-kwota li mill-assijiet ta' l-istess ġenituri tagħha tm'iss lilha; talbet li (1) tiġi likwidata l-komunjoni ta' l-akkwisti.....; (2) tiġi likwidat l-assi partikulari ta' l-imsemmija Giuseppa Sciberras....., u prevja l-assenjazzjoni tal-legati ordnati mid-decujus, diviż dan l-assi f'sitt porzjonijiet indaqs, li għandhom jiġu assenjati bix-xorti, waħda lill-attriċi, oħra lil Antonio Sciberras, oħra lil Maria Camilleri, oħra lil Antonia Micallef, oħra lil Francesca Mifsud, u l-oħra lil Grazia Cortis in kwantu għall-użufrutt, u in kwantu għan-nuda proprjetà lill-imsemmijin uliedha Rosa, Salvatore, Clementa, Carmela, Giuseppa, Speranza, Paolo, Consiglia, u Giorgio, ahwa Cortis, u lit-tfal naxxituri ta' l-istess Grazia Cortis; (3) tiġi likwidat l-assi partikulari ta' l-imsemmi Salvatore Sciberras, billi tiġi dikjarat jikkonsisti..... u prevja l-assenjazzjoni tal-legati ordnati mill-istess decujus, diviż dan l-assi f'sitt porzjonijiet indaqs, li għandhom jiġu assenjati bix-xorti waħda lill-attriċi, u l-hamsa l-oħra lill-konvenuti....., waħda kull wieħed. Billi tiġi nominat nuntar..... B. ispejjeż; il-konvenuti huma inguanti biex jidhru għas-subizzjoni;

Omissis;

Din il-Qorti, wara li ezaminat l-inkartament, dokumenti u provi, ikkunsidrat;

Ir-relazzjoni tal-perit legali — li ma ġietx attakkata mill-kontendenti, le t'osservazzjonijiet verbali fid-dibattitu, u lanqas b'noti ta' kritika — hi ċara, elaborata u akkurata. Hemm biss xi osservazzjonijiet però, li għandhom isiru fuq il-punti li ġejjin;

1. Fil-likwidazzjoni tal-passiv ta' l-assi partikulari ta' Giuseppa Sciberras il-perit ikkomprensja l-ispejjeż ta' l-aħħar marda. Hi ġurisprudenza kostanti illi, peress li spejjeż simili jiġu inkorsi qabel ma l-komunjoni tkun inħallet bil-mewt ta' wieħed mill-konjuġi; għalhekk bħala debitu inkors fil-pendenza ta' l-komunjoni, għandu jiggrava fuq l-akkwisti. Din l-ispiża (ara fol. 184) hi, fil-każ in ispejje, ta' £6. Issa, peress li meta din l-ispiża tiġi maqsuma f'żewġ infas, u mbagħad suddiviża bejn il-kontendenti, tirriduċi ruħha għal somma minima, u peress li l-interess tal-kontendenti hu pju o meno identiku fiż-żewġ assijiet, hu l-każ li wieħed ighid "de minimis

non curat praetor", biex ma tigix spostata l-bazi tal-kalkoli aritmetiċi tal-perit, li-ispejjeż konsegwenzjali ta' relazzjoni supplementari, għal differenza traskurabili;

2. Il-perit sewwa kkonkluda illi s-sitt stabili rientranti fl-assi partikulari ta' Giuseppa Sciberras ma jistgħux jinqasmu komodament u bla diskapitu, minhabba l-ekwiparazzjonijiet eżagerati u sproporzjonati li, diversament, ikun hemm lok għalihom (fol. 192); iżda fil-liċitazzjoni eventwali, għall-użufrutt li jmiss nil-konvenuta Grazia Cortis fuq il-porzjon ta' wliedha (fol. 195), għandu jiġi provvdut bil-mod li għa' gie adottat, f'każ simili, fil-kawża "Kurunell Borg vs. Mons. Chetcuti et'", deciża minn din il-Qorti similmment kostitwita (fejn il-pont gie eżawrjatement diskuss) fl-24 ta' Lulju 1946;

3. Fil-paragrafu XLIII tar-relazzjoni tiegħu, fol. 222, il-perit tkellem fuq id-dritt ta' ozzjoni li t-testatur Salvatore Sciberras ta' lil bintu l-attriċi Speranza Vella fit-testament tiegħu partikulari fl-attijiet Nutar Vincenzo Pellegrini tas-17 ta' April 1938 (kopja fol. 22). It-testatur ta' lilha d-dritt li, meta ssir il-qasma ta' l-assi tiegħu, hija tagħżel xi stabili u tiegħu akkont ta' sehemha mill-wirt tiegħu, skond stima ta' perit; b'dan illi, jekk l-istabili li hija tagħżel ikun jiswa aktar minn sehemha milli-wirt, hi jkollha tkompli d-differenza li flus, u jekk ikun ta' valur anqas, allura hija tikkonkorri għad-differenza li jkun jonqosha mal-werrieta l-oħra fuq l-assi fil-qasma. L-attriċi ddik'arat li hi trid teżerċita dan id-dritt ta' ozzjoni. Il-perit ikkonkluda li lilha ma jikkompetix dan id-dritt, għaliex fl-assi partikulari tat-testatur ma hemmx hliet stabili wiehed;

Issa wiehed għandu jikkunsidra li dan mhux il-jedd imsemmi fl-art. 540 tal-Kap 23, għaliex id-dritt li topta ma jikkompetix lil-attriċi minhabba li hi tippösjedi stabili viċini għal dawk in diviżjoni. Infatti, kieku kien dan id-dritt tagħha, allura indubbjament ma kienx ikoilha d-dritt li topta, la darba l-istabili hu l-uniku wiehed u għalhekk, kuntrarjament għal dak li jinhtieg skond l-artikolu fuq imsemmi, ma jibqax immobili oħra in komun li minnhom jista' jiġi assenjat lil kull wiehed mill-kondividenti sehem, bejn wiehed u ieħor, ugwali. F'dan il-każ, id-dritt tagħha għa' mit-testament. Hu veru li fl-art. 948 Kap. 23 il-liġi tirrendi applikabili għad-diviżjoni fis-

suċċessjonijiet ir-regoli tad-diviżjoni f'każijiet oħra, u għalhekk hu veru il-fid-diviżjoni ereditarja għandu jiġi osservat il-preskrizzjoni ta' l-art. 541, fis-sens li, fil-formazzjoni tal-kwoti, min jaqsam għandu jfittex li jdaħħal l-istess kwantità ta' hwej-eg mobili, immobili, eċċ. Imma, apparti li l-gurisprudenza dejjem interpretat din id-dispożizzjoni fis-sens li għandu jkiri hekk, però fil-limiti tal-possibili, it-testatur ma illimitax id-dritt ta' l-attriċi bl-ebda kondizzjoni, lanqas bil-kondizzjoni li jkun hemm stabili oħra; u għalhekk ma tistax dik il-kondizzjoni tiġi imposta lilha, meta ma riedhiex it-testatur. Dan apparti li, fil-każ in eżami, il-konsegwenza ta' eżenja tad-dritt ta' ozzjoni ma tkunx li l-kondividenti l-oħra jiedu sehem ta' stabili, imma li l-istess stabili jinbiegħ in licitazzjoni;

Għalhekk il-Qorti tiritjeni li dan id-dritt ta' ozzjoni jmiss lil-attriċi skond it-testament;

Mill-bqija, il-konkluzjonijiet tar-relazzjoni elaborata huma sewwa, u jiġu adottati;

Għalhekk din il-Qorti tiddeċidi;

Fuq l-ewwel domanda;

Bili tillikwidar i-komunjoni ta' l-akkwisti..... u hekk fl-attiv bilancjali ta' 43196, 17, 6. Minn dan l-attiv l-assi partikulari ta' Salvatore Sciberras għandu jiehu..... u l-assi partikulari ta' Giuseppa Sciberras għandu jiehu.....;

Lill-assi partikulari ta' Salvatore Sciberras jiġu assenjata..... u lill-assi partikulari ta' Giuseppa Sciberras jiġu assenjata.....; u b'hekk giet provvduta l-ewwel domanda;

Kwantu għat-tieni domanda;

Tillikwidar l-assi partikulari ta' Giuseppa Sciberras. billi tagħm u jikkonsisti.....;

Il-Qorti tordna l-licitazzjoni, bil-proċeduri tal-ligi, ta' l-istabili rientranti f'dan l-assi..... Kull kondividant ikollu dritt li jikkonsegwixxi u jizbanka mir-rikavat il-kwota tiegħu ta' kompartecipazzjoni skond din il-likwidazzjoni. Kwantu għal-uzufrott ta' Grazia Cortis fuq is-sehem ta' wliedha, l-istess perit Zammit qiegħed jiġi inkarikat b'din id-deċiżjoni li, l-relazzjoni supplementari, fl-attijiet tal-licitazzjoni hekk ordnata, iġid f'liema proporzjon ta' percentwali għandha tingasani bejn l-uzufrottwar Grazia Cortis u n-nudi proprje-

tarji wliedha dik il-parti tal-prezz li jigi rikavat mill-licitazzjoni, u li tikkorrispondi ghal sest (1/6) li jmiss, in-nuqa proprjeta, jigifieri wahda minn erbgħa u hamsin parti (1/54) kull wiehed mill-konvenuti Rosa....., billi ghall-finijiet tal-kalkolu tiegħu l-perit iqis, jekk jinhtieg għal dan il-kalkolu, l-età ta' l-użufruttwarja, k'f sar fil-kawża fuq imsemmija "Kuruneli Borg vs. Mons. Chetcuti", P.A. 24 ta' Lulju 1946;

Kwantu għas-somma li mill-flus tal-Bank imiss f'dan l-assi ta' Giuseppa Sciberras lil-licied li-konvenuta Grazia Cortis, u li tkun sugġetta għall-użufrutt tagħha, se jjer jingħata l-provvediment infraskrit;

U b'hekk tigi provvduta t-tieni domanda;

Kwantu għat-tielet domanda;

Tillikwida l-assi partikulari ta' Salvatore Sciberras, billi tagħmlu jikkonsisti....., u b'hekk fl-attiv ta' £2310. 17. 4..... Il-Qorti tagħti lill-attriċi Speranza Vella l-ozzjoni minnha mitiuba skond it-testiment ta' missierha għar-rigward tal-fond nru. 23, Britannia Street, il-Mosta, fuq l-istinja li saret digħa fil-proċess, jigifieri bis-somma ta' £1150, u għalliekk l-attriċi, fil-likwidazzjoni u d-diviżjoni ta' dan l-assi, ikollha tagħti lil kull wiehed mill-konvenuti..... is-sesta parti ta' dik is-somma, jigifieri lil kull wiehed minuhom, £191. 13. 4;

Jibqgħu rizerwati l-kontegġi..... Jibqa' nominat bħala kuratur biex jirappreżenta l-kontumaċi fl-att l-Avukat Dr. Edwin Bonello, li jkollu wkoll l-inkariku li jiddepożita, konformement għal din id-deċiżjoni, fil-Government Savings Bank, daww il-flus li skond din l-likwidazzjoni jkun jmissu lill-konvenuta Grazia Cortis flimkien ma' wliedha — hi għall-użufrutt u huma għan-nuda proprjeta — billi, wara li jeżegwixxi l-inkariku tiegħu, prevju l-prelevament tad-drittijiet u spejjeż tiegħu, jippreżenta nota wara l-attijiet ta' din il-kawża, fejn iġid li sar id-depożitu, bid-dettalji meħtieġa, u jagħti l-ktieb tal-Bank lill-użufruttwarja, li jkollha dritt tiebu l-imghax. Il-kapital ma jigix žbankat hief bl-ordni tal-Qorti kompetenti;

Omissis;

L-ispejjeż jithallsu kolla mill-kontendenti fi kwoti uguali — sest kull wiehed.